

"Frank Pelsoni cəzalandırılmalı və Azərbaycanı tərk etməlidir"

"Dünən biz burada sakit şəkildə aksiyamızı keçirirdik. Ancaq Frank Peloninin köməkçiləri, mühafizəçiləri haqsız olaraq buna mane olmaq istədilər və bizə müxtəlif dərəcəli çoxlu xəsarətlər yetirdilər. Bununla da Pelsoni öz əqidəsini və bizim xalqa bəslədiyi çirkin münasibətini ortaya qoydu, özünü ifşa etdi".

AZƏRTAC xəbər verir ki, bu sözləri noyabrın 17-də Bakıda Azərbaycan Vətəndaş cəmiyyəti təmsilçiləri tərəfindən ABŞ konqresmeni Frank Peloniyə qarşı



keçirilən etiraz aksiyasında iştirak edən "Sosial-iqtisadi və Ekoloji İnkişaf" İctimai Birliyinin sədri Rəhilə Mehdiyeva deyib.

"Azərbaycanın vətəndaşına nifrət edən, zorakılıq edilməsi əmrini verən belə bir şəxsin Azərbaycanda qalmasını, ən mötəbər tədbirində iştirakını qəbul edə bilmərik. O cəzalandırılmalı və Azərbaycanı dərhal tərk etməlidir", - deyə aksiya iştirakçısı qeyd edib.

Xəsarətləri və qarşılaşdıqları zorakılıqla bağlı hüquq-mühafizə orqanlarına müraciət etdiklərini bildiren Rəhilə Mehdiyeva səbəbkarların yaxın zamanda mütləq cəzalanacağına ümidvar olduğunu söyləyib.